

Эрдни-шишä тәрлгъиг удадулдж болшго

Элст балгъсна Сталинä пертә колхоз эн джил 1650 гектар газрт эрдни-шишä тәрхмн. Онъгрсн джилäs 1000 гектар үлү.

Түрүн болдж эрдни-шишä тәрлгъән эклсн хойрдгч бригад, бригадирнъ үр Р. И. Савченко болн агрономнъ үр Гаисия Нияченко, 650 гектарт тәрх зурагъасн Майин нег шин күртл 107 гектар газрт тәрв.

Тракторист Н. Д. Еременкон болн еяльщик Н. И. Шкарина агрегат үз-

мджтә сәәнәр көдлдж, эрдни-шишä тәрджәнä. Эдн термлдж тәрдж «СКГК-6» сеялкәр өдртән 22 гектар эрдни-шишä тәрнә, зурань — 12 гектар; эс гидж өдрä кемджәгъән 183 процент күцәнä.

Агроном И. Ф. Борисенкон болн бригадир И. И. Гермашевин гардврт бәәх бригад ода чигн эрдни-шишä тәрлгъән экләд уга. Эн бригадт эрдни-шишä тәрдж 5 сеялк бәәнä, теднәсн негнъ чигн эклдж көдләд уга. Зурагъар 1000 гектар эрдни-шишä эдн тәрхмн. Эрдни-шишä тәрлгъиг иигдж удадулдж болшго.

Колхозин правлень болн эклц парт-организац эрдни-шишä тәрлгънд оньган өгч, өбрхн өдрмүдт зурагъан күцәх зөвтә.

И. МАСЛОВ.